

اشکالات کے تسلی بخش جوابات بھی عام فہم اور سلیس انداز میں پیش کی ہے طباعت کتاب بھی نہایت معیاری اور اعلیٰ، ۶۷۳ صفحات پر مشتمل یہ کتاب زمزم پبلشرز اردو بازار کراچی سے دستیاب ہے اور اسکے ناشر مکتبہ احسان الحبیب کراچی ہے۔ (مبصر: محمد اسلام حقانی)

التحقيق الحسن في تأييد آثار السنن مؤلف مولانا ظہور احمد الحسین

علامہ ابوالظیر محمد ظہیر احسن شوق نیوی[ؒ] کی شہرہ آفاق کتاب آثار السنن فقہ حنفی کی بنیادی احادیث کا مضبوط مجموعہ ہے اور علامہ نیوی[ؒ] کی شہرت بھی اسی تصنیف لطیف کے مرہون منت ہے، اس کتاب کو اللہ تعالیٰ نے بے پناہ مقبولیت سے نوازا زمانہ تالیف سے ہی اطراف عالم کے بے شمار مدارس کے نصاب کا حصہ ہے پاکستان میں دیوبندی اور بریلوی مکاتب فکر کے مدارس میں تعالیٰ یہ کتاب پڑھائی جاتی ہے اہل علم و تحقیق نے اس پر بے شمار تعلیقات، حواشی اور شروحات لکھیں ہیں۔

علامہ نیوی[ؒ] کا مقصد تالیف یہ تھا کہ اس کتاب کے ذریعہ فقہ حنفی کے مزاج و مذاق کو احسن طریقے سے بیان کر کے اور فقہی عنوانات پر احادیث کی ترتیب و تخریج اور اقوال فقہاء کے استدلالات کو واضح کریں۔ اس دور میں غیر مقلدین کے نہایت ہی قابل عالم دین مولانا عبدالرحمن مبارکپوری[ؒ] نے اس کتاب کے رد میں ”ابکار المتن“ کو تحریر فرمایا اور یہ جواب الجواب کا سلسلہ چلتا رہا، حتیٰ کہ دور حاضر کے ایک اور غیر مقلد عالم دین مولانا حافظ زیری علی زینی[ؒ] نے اپنے زیر ادارت ماہنامہ ”الحدیث“ حضروں ائمک کی ایک شمارے میں ”آثار السنن پر ایک نظر“ کے عنوان سے ایک مضمون لکھا جس میں علامہ نیوی[ؒ] کے کتاب کو تقدید کا نشانہ بنا یا گیا زیر تبصرہ کتاب ”التحقيق الحسن في تأييد آثار السنن“ مولانا ظہور احمد الحسینی کی تصنیف ہے جو مولانا زیری علی زینی[ؒ] کے اسی مضمون کا مدل جواب ہے مولانا ظہور احمد الحسینی صاحب کے کام کا یہ خصوصیت ہے کہ انہوں نے علامہ نیوی[ؒ] اور ان کے استدلالات کا دفاع حدیث اور رجال کی بنیادی کتابوں سے مضبوط حوالوں کی بنیاد پر کیا ہے اور زیر صاحب کے اعتراضات کی حقیقت واضح کر دی ہے اہل علم کے لئے یہ کتاب قیمتی سوغات اور گرانقدر سرمایہ سے کم نہیں۔ ۱۴۴ صفحات کی یہ کتاب خانقاہ امدادیہ مدرسہ عربیہ حنفیہ تعلیم الاسلام محلہ زاہد آباد حضروں ائمک سے دستیاب ہے۔ (مبصر: محمد اسلام حقانی)